
ବଣ ଜଙ୍ଗଲର ଦେଶ : ପିଗ୍ମୀ ପିଲା 


ଜହୁମାମୁଁ କହିଲେ-କାହୁ ! ତୋ ସାଙ୍ଗରେ ଆଉ 
ବୁଲି ପାରିବି ନାହିଁ । ମୋର ବହୁତ କାମଦାମ ଅଛି । 
ମୋତେ ଘରକୁ ଫେରିଯିବାକୁ ହେବ । 

କାହୁ-ମାମୁଁ ! ଆଉ ଗୋଟାଏ ଦେଶ ବୁଲି 
ଆସିବା । ତା' ପରେ ତମେ ତମ ଘରକୁ ଚାଲିଯିବ । 

ହେଉ, ତୋ କଥା ରହୁ । ଏତକ କହି ଜହୁମାମୁଁ 
ଠେକୁଆ ପିଠିରେ ବସି କାହୁକୁ ଡାକିଲେ । 

ଦୂରଦେଶର ପିଲାଙ୍କ କଥା 


କାହୁ ଓ ଜହୁମାମୁଁ ଦକ୍ଷିଣମୁହାଁ ହୋଇ ଉଡ଼ି 
ଉଡ଼ି ଗଲେ । ଦୂରରୁ ଗୋଟିଏ ଘୋର ଜଙ୍ଗଲ 
ଦେଖାଗଲା । 

କାହୁ କହିଲା ଏଥର ଏହି ଜଙ୍ଗଲର ଦେଶଟି 
ଦେଖିଯିବା । 

ଜହୁମାମୁଁ-ଏ ଜଙ୍ଗଲଟି ବଡ଼ ଗହନ ଜଙ୍ଗଲ । 
ଗଛଗୁଡ଼ିକ ପାଖକୁ ପାଖ ଲାଗି ରହିଛି । ଏହା ଭିତରେ 
ଟିକିଏ ହେଲେ ଫାଙ୍କ ନାହିଁ । ଓହ୍ଲାଇବା କେଉଁଠି ? 
ଉଡ଼ି ଉଡ଼ି ଜଙ୍ଗଲ ଭିତରକୁ ଯାଇହେବ ନାହିଁ । 


କାହୁଂ“ତେବେ ଚାଲ, ଜଙ୍ଗଲର ସୀମାରେ 
ଓହ୍ଲାଇବା । 


କାହୁ ଓ ଜହ୍ମମାମୁଁ ଜଙ୍ଗଲର ସୀମାରେ ଓହ୍ଲାଇଲେ । 
ଓଃ ! ଏ କି ଘୋର ଜଙ୍ଗଲ । ଝଙ୍କାଳିଆ ଗଛଗୁଡ଼ାକ 
ଖୁନ୍ଦାଖୁନ୍ଦି ହୋଇ ଛିଡ଼ା ହୋଇଛି । ମୋଟା ମୋଟା 
ଲଟା ଛନ୍ଦାଛନ୍ଦି ହୋଇ ଗଛମୂଳରୁ ଅଗଯାଏ ଗୁଡ଼େଇ 
ହୋଇଛି । ଗହଳିଆ ପତ୍ର ଭିତରେ ସୂର୍ଯ୍ୟ କିରଣ 
ତଳକୁ ଆସିପାରୁ ନାହିଁ । ତଳଟା ଅନ୍ଧାରିଆ ହୋଇଛି । 

କାହୁ ଓ ଜହ୍ମମାମୁଁ ବଣ ଭିତରେ କିଛିଦୂର 
ଆଗେଇଗଲେ । ତଳର ମାଟି ଭିଜାଣିଆ ହୋଇଥାଏ । 
ତା” ଉପରେ ରାଶି ରାଶି ପତ୍ର ପଡ଼ି ସଢ଼ି ଯାଇଥାଏ । 
ସେଥୂରୁ ଉଷୁମୂଳିଆ ଗନ୍ଧ ବାହାରୁଥାଏ । 

ଦୂରଦେଶର ପିଲାଙ୍କ କଥା 


ଜହୁମାର୍ମୁଁ କହିଲେ-କାହୁ  ! ଆମେ ଏ ବଣ ଭିତରେ 
ଆଗକୁ ଯିବା କିପରି ? ବାଟଘାଟ କିଛି ଦିଶୁ ନାହିଁ । 

କାହୁ  କହିଲା-ବଣ ଭିତରେ ମଡ଼ାରାସ୍ତା ଥାଏ । 
ଆଉ ଟିକିଏ ଆଗକୁ ଚାଲ, ଦେଖିବା । 

କାହୁ ଓ ଜହ୍ୁମାମୁଁ ସକାଳ ଓଳିଟା ବଣ ଭିତରେ 
ବ୍ରଲି ବୁଲି ଥକିପଡ଼ିଲେ । ଗୋଟାଏ ହେଲେ ଜନପ୍ରାଣୀର 
ଦେଖାଦର୍ଶନ ମିଳିଲା ନାହିଁ । 

କାହୁର ଜିଦ୍‌ ଆହୁରି ଟିକିଏ ଆଗକ୍ର ଯିବ । 

କାହୁ ଓ ଜହୁମାମୁଁ ବଣବ୍ରଦା ଆଡ଼େଇ ଆଡ଼େଇ 
ଆଉ ଟିକିଏ ଆଗକୁ ଚାଲିଲେ । 

ଦ୍ରଇପ୍ରହର ବେଳକୁ ସେମାନେ ଗୋଟିଏ ଜାଗାରେ 
ପହଞ୍ଲେ । ସେଠାରେ ଦେଖିଲେ ଗଛପତ୍ର ପୋଡ଼ିଦେଇ 
ପରିଷ୍କାର କରାହୋଇଛି ଓ କେତେଗୁଡ଼ିଏ କୁଡ଼ିଆ ଅଛି । 

ଗୋଟିଏ କୁଡ଼ିଆ ଭିତରୁ ଜଣେ ଗେଡ଼ା ବୁଢ଼ାଲୋକ 
ବାହାରି ଆସିଲା । ଏ ଲୋକକୁ ଦେଖି କାହୁୁ ଓ 
ଜହମମାମୁଁ ଅବାକ୍‌ ହୋଇଗଲେ । 

କାହୁ  କହିଲା-ଦେଖୁଛ ମାମୁଁ ! ଏ ମଣିଷଟି 
କେଡ଼େ ବାଙ୍ଗରା ହୋଇଛି । ସେ ଓ ମୁଁ ଏକାଠି 
ଠିଆ ହେଲେ ସମାନ ଉଚ୍ଚ ହେବୁ । ତା'ର ଦାଢ଼ି 
ନ ଥୁଲେ ତମେ କହନ୍ତ, ସେ ମୋ ପରି ପିଲାଟିଏ । 

ଦୂରଦେଶର ପିଲାଙ୍କ କଥା 


ଜହୁମାମୁଏ ଗୋଟାଏ ଜାତିର ମଣିଷ । ଏମାନଙ୍କୁ 
ପିଗ୍ମୀ କହନ୍ତି । ଏମାନେ ବଢ଼ନ୍ତି ଏତିକି । ଏମାନେ 
ଉଚ୍ଚରେ ଆଉ ବଢ଼ିବେ ନାହିଁ, ଯାହା ବଢ଼ିବେ ମୋଟରେ । 

କାହୁ- ହଁ, ମାମୁଁ ! ଆମ ଆଡ଼େ ମୁଁ କେତେଜଣ 
ବାମନଙ୍କୁ ଦେଖିଛି । ସେମାନେ ଏହିପରି ଗେଡ଼ା । 

ବୃଢ଼ା ପିଗ୍‌ମୀ ପଛେ ପଛେ କେତେ ଜଣ ପିଲା 
ଦୌଡ଼ି ଆସିଲେ । ସେମାନେ କାହ ଓ ଜହୁମାମୁଁଙ୍କୁ 
ଦେଖି ଭୟରେ ପଳାଇଗଲେ । 

କାହୁ ଡାକ ପକାଇଲା-ହେ ଭାଇମାନେ ! ଆସ, 
ଆସ, ଇମିତି ଛାନିଆ ହୋଇ ପଳାଉଛ କାହିଁକି ? 
ଆମେ ବୁଲି ବ୍ରଲି ହଇରାଣ ହେଲୁଣି । ବଣ ଭିତରେ 
ଆମକୁ ଟିକିଏ ବାଟ ଦେଖାଇ ଦିଅ । 

ତେବେ ବି ପିଲାମାନେ ଶୁଣିଲେ ନାହିଁ । ବ୍ୂଢ଼ା 
ପିଗ୍‌ମୀଟି ଏ ଗାଁ ପଧାନ । ତାଂ କଥା ସାନ ବଡ଼ 
ସମସ୍ତେ ମାନନ୍ତି । 

ଜଣେ ପିଲାର ନାମ ଧରି ସେ ଡାକିଲା-ଟେକୀ, 
ଟେକୀ, ଟେକୀ ! 

ଟେକୀ ମୁହଁ ଫେରାଇ ଅନାଇଲା । ଗାଁ ପଧାନ 
ହାତରେ ଗୋଟିଏ କଦଳୀ ଧରି ତାକୁ ଦେଖାଇଲା । 


କଦଳୀ ଦେଖି ଟେକୀ (ଏକା ଦମ୍‌ରେ ଦୌଡ଼ି ଦୌଡ଼ି 
ଆସିଲା । 


Digitized by srujanika@gmail.com 


ପିଗ୍ମୀ ପିଲା 


ପିଗ୍‌ମୀମାନେ କଦଳୀ ଖାଇବାକୁ ଭାରି ଭଲ 
ପାଆନ୍ତି । ଟେକୀ କଦଳୀର ଲୋଭ ସମ୍ଭାଳି ପାରିଲା 
ନାହିଁ । 

ପଧାନ କହିଲା-ରେ ଟେକୀ ! ଏ ଦ୍ଵଇଜଣଙ୍କୁ 
ବାଟ କଢ଼ାଇ ନେଇ ଯାଆ । ଆଉ ଗୋଟିଏ ଗାଁରେ 
ଛାଡ଼ିଦେବ୍ର । ହେଇ ନେ, ଏ କଦଳୀଟି ଖାଆ । 

ଜହୁମାମୁଁ ପଧାନକୁ ପଚାରିଲେ-ତମର ଏ ଗାଁଟିରେ 
କେତେ ଘର ତମ ଜାତିର ଲୋକ ଅଛନ୍ତି ? 

ପଧାନ-ଏ ଗାଁରେ ଦଶଘର ଲୋକ ଅଛନ୍ତି । 
ବଡ଼ ମଣିଷ, ପିଲାପିଲି ମିଶାଇ ଘରପିଛା ଆଠ ନଅଜଣ 
ଲୋକ ରହନ୍ତି । ଆମେ ଗୋଟାଏ ଜାଗାରେ ବେଶି 
ଦିନ ରହୁ ନାହୁଁ । ଗୋଟାଏ ଜାଗାରୁ ଅନ୍ଯ ଜାଗାକୁ 
ଗଲେ ଏ କୁଡ଼ିଆ ଛାଡ଼ିଦେଇ ଯାଉ । ନୂଆ ଜାଗାରେ 
ପୂଣି କ୍ରଡ଼ିଆ କରି ରହୁ । 

କାହୁ ଓ ଜହୁମାମୁଁ ଦେଖିଲେ କୂଡ଼ିଆ ଭିତରେ 
ଜିନିଷପତ୍ର ବେଶି ନାହିଁ । କେତେଟା ମାଟିହାଣ୍ଡି ଆଉ 
କେତେଟା ଲାଉତୁମ୍ବା-ଏହି ହେଲା ତାଙ୍କର. ସବୁ ଘରକରଣା 
ଜିନିଷ । 

ହାଣ୍ଡିରେ ସେମାନେ ରୋଷେଇ କରନ୍ତି, ତୁମ୍ବାରେ 
ପାଣି ଆଣନ୍ତି । ଲୁଗାପଟା ତାଙ୍କର ଦରକାର ହୁଏ 
ନାହିଁ । ପୂରୁଷ ଲୋକମାନେ ବକଟେ କନାରେ କୌପୀନ 

ଦୂରଦେଶର ପିଲାଙ୍କ କଥା 


ମାରନ୍ତି, ନୋହିଲେ ଅଣ୍ଟାରେ ଖଣ୍ଡେ କନା ବେଢ଼ି ଦିଅନ୍ତି । 
ସ୍ତ୍ରୀଲୋକମାନେ ଅଣ୍ଟାରେ ପୂଳାଏ ପତର ବାନ୍ଧନ୍ତି । 
ପିଲାମାନେ ଲଙ୍ଗଳାହୋଇ ବୁଲୁଥାନ୍ତି । ଏ ଦେଶରେ 
ଟାଣୁଆ ଖରା ଓ ଭାରି ଗରମ ହୁଏ । ପିନ୍ଧିବା ଆଦୌ 
ଦରକାର ହୁଏ ନାହିଁ । 

ଟେକୀ, କାହୂ ଓ ଜହୁମାମୁଁଙ୍କୁ ଆଉ ଗୋଟିଏ 
ଗାଁକୁ ନେଇଗଲା । ସେମାନେ ଦେଖିଲେ ଗାଁ ମୁଣ୍ଡରେ 
କେତେଜଣ ପିଗ୍‌ମୀ ନାଚୃଛନ୍ତି । 


ପିଗ୍ମୀ ପିଲା 


ଗାଁ ପଧାନର ଗୋଟିଏ ପୂଅ ଜନ୍ମ ହୋଇଛି । 
ସେଥ୍ପାଇଁ ଏମାନେ ନାଚୃଛନ୍ତି । ନାଚ ହେଉଛି 
ପିଗ୍ମୀମାନଙ୍କର ଏକମାତ୍ର ଆମୋଦପ୍ରମୋଦ । ଝିଅ 
ହୋଇଥ୍‌ଲେ ସେମାନଙ୍କର ଆନନ୍ଦ ହୋଇ ନ ଥାନ୍ତା । 

କାହୁ ଓ ଜହ୍ମମାମୁଁ ଗାଁ ଭିତରକୁ ଯାଇ ଦେଖିଲେ 
ସେ ଗାଁର କେତେଜଣ ପିଗ୍‌ମୀ ଗୋଟିଏ କୂଡ଼ିଆ ତିଆରି 
କରୁଛନ୍ତି । ଦୁଇଜଣ ପୂରୁଷଲୋକ ଗଛରେ ଚଢ଼ି 
କେତେଗୁଡ଼ିଏ ସିଧା ଡାଳ ଭାଙ୍ଗି ଆଣିଲେ । ସ୍ତ୍ରୀଲୋକ 
ଓ ପିଲାମାନେ କେତେକ ଓସାରିଆ ପତ୍ର ଓ ଲଟା 
ଆଣିଲେ । ସେମାନେ ଡାଳଗୁଡ଼ିକର ଗୋଟିଏ ମୁଣ୍ଡ 
ଗୋଲାକାରରେ ତଳେ ପୋତିଲେ । ଡାଳଗୁଡ଼ିକର ଅନ୍ୟ 


ପାଖ ନୁଆଇଁ ଭୂଇଁରେ ପୋତିଲେ । ଗୋଟାଏ ଡାଳକୁ 
ଅନ୍ୟ ଡାଳ ସହିତ ଲଟାରେ ବାନ୍ଧି ଦେଲେ । କୁଡ଼ିଆର 
ଛାଞ୍ଚ ତିଆରି ହୋଇଗଲା । ତା'ପରେ ସମସ୍ତେ ମିଶି 
ଛାଞ୍ଚ ଉପରେ ଓସାରିଆ ପତ୍ରଗୁଡ଼ିକ ବିଛାଇ ଦେଲେ । 
ପତ୍ରଗୁଡ଼ିକ ଉଡ଼ି ନ ଯିବ ବୋଲି ତା” ଉପରେ ଲଟାସବ୍ର 
ଛନ୍ଦାଛନ୍ଦି କରି ବାନ୍ଧିଦେଲେ । ଏସବୁ କାମ ଅତି ଅଛ୍ର 
ସମୟରେ ହୋଇଗଲା । 


ଜହୁମାମୁଁ କାହୃକୁ ପଚାରିଲେ-କିରେ କାହୁ ! 
ତୋତେ କଂ”ଣ ଭୋକ ଲାଗୁନାହିଁ ୨ ଭୋକରେ ମୋ 
ପେଟ ଜଳିଲାଣି । ଖାଇବା କଅଣ ? ଏ ଲୋକଗୁଡ଼ାକ 

ପିଗ୍ମୀ ପିଲା 
ସେ ଗୋଟିଏ ଧନୁଶର ଧରି ଠିଆ ହୋଇଥାଏ । 
କାହୁ ଓ ଜହ୍ୁମାର୍ମୁ ତା ପାଖକୁ ଯାଇ ନମସ୍କାର କଲେ । 
କିନ୍ଧ ପଧାନ ଏ ଦ୍ରହିଙ୍କୁ ନମସ୍କାର କଲା ନାହିଁ । 
ପିଗ୍ମୀମାନେ ଶିଷ୍ଟାଚାର ଜାଣନ୍ତି ନାହିଁ । 

ଦୂରଦେଶର ପିଲାଙ୍କ କଥା 


କାହୁ ପଚାରିଲା-ହେ ମଉସା ! ଏଠାରେ 
ଖାଇବା ପଦାର୍ଥ ମିଳିବ ନାହିଁ ? ସକାଳୁ ଆମେ 
ଖାଇ ନାହୁଁ । ଭାରି ଭୋକ ହେଲାଣି । 


ପଧାନ ଶୁଣି ନ ଶୁଣିଲା ପରି ଠିଆ ହୋଇଥାଏ । 
ହୁଏତ ସେ କାହୁ_ କଥା ବ୍ରଝିପାରିଲା ନାହିଁ । 


ଜହ୍ମମାମୁଁ ପାଟିକୁ ହାତ ଉଠାଇ ସେ ଖାଇବାକୁ 
ଚାହାଁନ୍ତି ବୋଲି ସଙ୍କେତ ଦେଲେ । 


ପଧାନ କହିଲା-ଆମେ ଖାଇବା ଜିନିଷ ସାଇତି 
ରଖୁ ନାହିଁ । କେତେବେଳେ ବଣରୁ ପଶୁଟାଏ ଶିକାର 
କରି ଆଣୁ । ଆଉ କେବେ ନଇରୁ ମାଛ ମାରିଆଣୁ । 
ମାଂସ କି ମାଛ ପାଇଲେ ତାକୁ ନିଆଁରେ ସେକି ଖାଉ । 
ମୁଁ ଏଇକ୍ଷଣି ଧନୃଶର ନେଇ ଶିକାର କରିବାକୁ ବାହାରିଛି । 

ଶର ମାରିବାରେ ପିଗ୍‌ମୀମାନେ ଭାରି ପଟୁ । 
ଲାଖବିନ୍ଧି ନ ପାରିଲେ ସେମାନେ ରାଗିଯାଇ ଧନୂଶରକୁ 
କଚାଡ଼ି କଚାଡ଼ି ଭାଙ୍ଗି ପକାନ୍ତି । 

ପିଗ୍‌ମୀମାନେ ହାତୀପରି ବଡ଼ ପ୍ରାଣୀଙ୍କୁ ତାଙ୍କ 
ଛୋଟିଆ ଶରରେ ମାରି ପକାନ୍ତି । ସେମାନେ ପ୍ରଥମେ 
ହାତୀର ଆଖିକୁ ଲକ୍ଷ୍ଯକରି ଶର ବିନ୍ଧନ୍ତି । ହାତୀ ଅନ୍ଧ 
ହୋଇଯାଏ । ତା'ପରେ ସେମାନେ ତୁହାକୁ ତୁହା ଶର 
ମାରନ୍ତି ଓ ବର୍ଚ୍ଛା ଭୁଷି ଦିଅନ୍ତି । ହାତୀ ମରିଗଲେ 
ତା” ମାଂସ ଖାଆନ୍ତି । ହାତୀର ଦାନ୍ତ ଖୁବ୍‌ ମୂଲ୍ୟବାନ । 

ପିଗ୍ମୀ ପିଲା 


ଗ୍ମୀମାନେ ତାହାର ମୂଲ୍ୟ ଜାଣନ୍ତି ନାହିଁ । 
ଆଉ ଗୋଟାଏ ଉପାୟରେ ସେମାନେ ବଡ଼ 
ବଡ଼ ଜନ୍ମଙ୍କୁ ଶିକାର କରନ୍ତି । ସେମାନେ ବଣରେ 


୧୫ 

ଗାତ ଖୋଳି ତା? ଉପରେ ଘାସପତ୍ର ଘୋଡ଼ାଇ ଦିଅନ୍ତି । 
ଜନ୍ମମାନେ ଅଜାଣତରେ ଗାତ ଭିତରେ ପଡ଼ିଗଲେ ତାଙ୍କୁ 
ବାଡ଼େଇ ବାଡ଼େଇ ମାରିପକାନ୍ତି । 

ପଧାନ ବଣ ଭିତରକୁ ଶିକାର କରିବାକୁ 
ଚାଲିଗଲା । କାହୁ ଓ ଜହ୍ମମାମୁଁ ନିରାଶ ହୋଇ ସେଠାରୁ 
ଫେରିଲେ । ଯାଉ ଯାଉ ଟେକୀ ସାଙ୍ଗରେ ଭେଟ 
ହେଲା । 

କାହୁ  କହିଲାଂହେ ଭାଇ ! ଆମେ ଖାଇବାକୁ 
ନ ପାଇ ଛଟପଟ ହେଉଛୁ । ତମ ଦେଶରେ କଅଣ 
କିଛି ଖାଇବାକୁ ମିଳିବ ନାହିଁ ? 

ଟେକୀ କହିଲା - ତମେ ଦୁହେଁ ଏହିଠାରେ ଅପେକ୍ଷା 
କର । ମୁଁ ବଣ ଭିତରକୁ ଯାଉଛି । ଖାଇବା ଜିନିଷ 
ଯାହା ପାଇବି ତମପାଇଁ ଆଣିବି । 

ଟେକୀ ବଣ ଭିତରକୁ ଯାଇ କେତେଗୁଡ଼ିଏ କନ୍ଦା 
ଆଉ ଗୋଟାଏ ମହୁଫେଣା ନେଇ ଆସିଲା । କାହୁୁ 
ଓ ଜହୁମାମୁଁ କନ୍ଦା ଓ ମହୁ ଖାଇ ଭୋକ ମାରିଲେ । 

ଟେକୀ କହିଲା-ମୁଁ ନଇଭକୁ ମାଛ ମାରିବାକୁ 
ଯାଉଛି । ମୋ ସାଙ୍ଗରେ ଯିବ ତ ଆସ । 

ଟେକୀ କଙଟ୍ଗୋ ନଇଭକୂଳକୁ ଗଲା । କାହୁୁ ଓ 
ଜହୁମାମୁଁ ତା? ପଛେ ପଛେ ଗଲେ । 


ଟେକୀ ଖଣ୍ଡେ ଲମ୍ବା ଟାଣୁଆ ସୂତାର ଗୋଟାଏ 

ପିଗ୍ମୀ ପିଲା 


ମୁଣ୍ଡରେ ବକଟେ ମାଂସ ବାନ୍ଧିଦେଇ ପାଣି ଭିତରକୁ 
ପକାଇଦେଲା । ମାଛ ଥୋପ ଗିଳିଦେଲା ମାତ୍ରେ ସୂତା 
ଖଣ୍ଡିକ ଟାଣି ଆଣିଲା । ମାଛଟି କୂଳକୁ ଆସିବାରୁ 
ତାକୁ ପିଟି ପିଟି ମାରି ପକାଇଲା । 

କାହୁ ମାଛ ଧରିବାର ଏହି ନୂଆ କୌଶଳ 
ଦେଖି ଆଶ୍ଚର୍ଯ୍ୟ ହୋଇଗଲା । 

ଟେକୀ ଗୋଟାକ ପରେ ଗୋଟାଏ ମାଛ ମାରି 
କୂଳରେ ଗଦାକଲା । ତା'ପରେ ସେ ବଣକୁ ଦୌଡ଼ିଯାଇ 
ଗୁଡ଼ାଏ ଶୁଖିଲା ପତ୍ର ଗୋଟାଇ ଆଣିଲା । ତା” ପାଖରେ 
ଝକମକି ଥୁଲା । ଝକମକି ଝାଡ଼ି ନିଆଁ ବାହାର କଲା । 
ନିଆଁ ଝୁଲ ଶୁଖିଲା ପତ୍ରରେ ପଡ଼ିବାକୁ ପଡ୍ରଗୁଡ଼ାକ 
ଧୂ ଧୁ ହୋଇ ଜଳିଲା । ସେ ନିଆଁରେ ମାଛଗୂଡ଼ିକ 
ପକାଇ ଦେଲା । ଏହି ଦରପୋଡ଼ା ମାଛ କାହୁ ଓ 
ଜହୁମାରମୁଙ୍କୁ ଖାଇବାକୁ ଦେଲା । 

ଏପରି ଦରପୋଡ଼ା ମାଛ କାହୁକୁ ଆଇଁଷିଆ 
ଗନ୍ଧେଇଲା । ତେବେ ବି ସେ ଭୋକ ବିକଳରେ ଦ୍ରଇଟା 
ମାଛ ଖାଇଦେଲା । ଜହୁମାମୁଁଙ୍କର ଭଲ ମନ୍ଦ ବାଛବିଚାର 
ନ ଥାଏ । ସେ ଛଅଟା ମାଛ ଖାଇଲେ । ବାକିତକ 
ଟେକୀ ଖାଇଲା । ଖାଇସାରି ସମସ୍ତେ ନଛରୁ ଆଞ୍ଳା 
ଆଞ୍ଜଳା କରି ପାଣି ପିଇଲେ । 

ଖାଦ୍ୟ ସଂଗ୍ରହ କରିବାପାଇଁ ପିଗ୍ମୀମାନଙ୍କୁ ବହୁତ 
କଷ୍ଠ ସହିବାକୁ ପଡ଼େ । ତାଙ୍କ ଦେଶରେ ବର୍ଷସାରା 
ପ୍ରତିଦିନ ବର୍ଷା ହେଉଥାଏ । ବର୍ଷାପାଣି ପଡ଼ି ଜଙ୍ଗଲର 
ଭୂଇଁ ସବୁବେଳେ ସନ୍ତସନ୍ତିଆ ରହେ । ସେଥ୍‌୍ପାଇଁ ଶିକାର 
କରିବା ମଧ୍ଯ କଷ୍ଟକର ହୁଏ । ଆଉ କିଛି ଶିକାର 


ନ ପାଇଲେ ପିଗ୍‌ମୀମାନେ ମାଙ୍କଡ଼, ମୂଷା,ବେଙ୍ଗ ଓ 
ପୋକଜୋକ ଧରି ଖାଆନ୍ତି । ପିଗ୍‌ମୀ ପିଲାମାନେ 
କଇଁଛଗାତରୁ କଇଁଛସବ୍ର ମାରି ଆଣନ୍ତି । ସେମାନେ 
ଗଛରେ ଚଢ଼ି ଫଳ ତୋଳି ଆଣନ୍ତି । ଚଢ଼େଇ ଡିମ୍ଭ 
ପାଇଲେ ତାକୁ ଆଣି ଖାଆନ୍ତି । 

କାହୁ ଟେକୀକୁ ପଚାରିଲା-ଏଠାରେ ଦେଖିବାର 
ଜିନିଷ ଆଉ କଣ ଅଛି ? 


ଟେକୀ କହିଲା-ବଣ ଶେଷମୁୂଣ୍ଡରେ ଦଳେ ଲୋକ 
କଦଳୀ ଚାଷ କରନ୍ତି । ମୋ ସାଙ୍ଗରେ ଆସ ସେ 
ଜାଗାଟି ଦେଖିବ । 


୧୯ 

କାହୁୁ ଓ ଜହୁମାମୁଁ କଦଳୀ ବଗିଚାକୁ ଗଲେ । 
ଗଛରେ କାନ୍ଧି କାନ୍ଧି କଦଳୀ ଝୁଲୁଥାଏ । କେତେକ 
କାନ୍ଧିରେ କଦଳୀ ଗୁଡ଼ିକ ପାଚି ହଳଦିଆ ଦିଶୁଥାଏ । 


ଏତେ ପାଚିଲା କଦଳୀ ଦେଖି କାହୁ ଓ ଜହୁମାମୁଁ 
ଅଥୟ ହୋଇଗଲେ । 

ଟେକୀ ତା” ସାଙ୍ଗରେ ପଶୁଚମ ଓ ହାତୀଦାନ୍ତ 
ଆଣିଥୂୁଲା । ତା” ବଦଳରେ ଧୂଆଁ ପତ୍ର ଓ ପାଚିଲା 
କଦଳୀ ଆଣିଲା । କାହ ଓ ଜହୁମାମୁଁ ଦୁଇଫେଣା 
କଦଳୀ ଖାଇଲେ । ଆଉ ଗୋଟିଏ ଫେଣା ଟେକୀ 
ଏକାକୀ ଖାଇଲା । 

ଟେକୀ କହିଲା-ଆମେ ପଶୁ ଶିକାର କରି ତା'ର 
ମାଂସକୁ ଖଣ୍ଡ ଖଣ୍ଡ କରି କାଟି ଗୋଟିଏ କଦଳୀ 
ଗଛରେ ବାନ୍ଧି ଦେଉ । ଏପରି କଲେ ସେ ଗଛଟିରେ 
ଆଉ କେହି ହାତ ଦିଅନ୍ତି ନାହିଁ । ସେ ଗଛରୁ ଆମେ 
ଯେତେଇଛ୍ଛା ସେତେ କଦଳୀ ତୋଳି ଆଣୁ । 

ଟେକୀ ପୂଣି କହିଲା-କଦଳୀ ଯେତେବେଳେ କଞ୍ଚା 
ହୋଇଥାଏ ,ସେତେବେଳେ ଆମେ ସେହି ଗଛରେ ଗୋଟିଏ 
ଶର ବିନ୍ଧି ଦେଉ । ସେ ଗଛଟି ପୂରାପୂରି ଆମର 
ହୋଇ ରହେ । ଆଉ କେହି ଲୋକ ସେ ଗଛକୁ 
ଛୁଅନ୍ତି ନାହିଁ । କଦଳୀ ପାଚିଲେ ଆମେ ସେ ଗଛର 
କଦଳୀ ଓ ତା” ସାଙ୍ଗରେ ଆମ ଶରଟି ଘେନିଆସୁ । 


କାହୁ ଓ ଜହୁମାମୁଁଙ୍କ ସାଙ୍ଗରେ ଟେକୀ ଥୁବାରୁ 
ସେମାନେ ନିର୍ଭୟରେ ବଣ ଭିତରେ ବୁଲି ପାରିଲେ । 
କୌଣସି ଅଚିହ୍ନା ଲୋକଙ୍କୁ ଦେଖିଲେ ପିଗ୍‌ମୀମାନେ 
ଦୂରକୁ ପଳାଇଯାଇ ବଣବ୍ରଦା ଭିତରେ ଲୁଚି ରହନ୍ତି 
ଓ ଏହି ଲୋକକୁ ଲକ୍ଷ୍ୟକରି ଶର ମାରନ୍ତି । 

ଆଉ କେବେ କେବେ ପିଗ୍‌ମୀମାନେ ଖଣ୍ଡେ 
ଦଉଡ଼ିର ଗୋଟାଏ ମୁଣ୍ଡ ସେମାନଙ୍କ ପାଦରେ ବାନ୍ଧି 
ଦିଅନ୍ତି । ଆଉ ମୁଣ୍ଡଟି ଗୋଟିଏ ସାନ ଗଛରେ ବାନ୍ଧି 
ଦିଅନ୍ତି । କୌଣସି ଅପରିଚିତ ଲୋକ ପାଖକୁ ଆସିଲେ 
ସେମାନେ ପାଦଟି ଜୋରରେ ହଲାଇ ଦିଅନ୍ତି । ପାଦ 
ହଲାଇବା ମାତ୍ରେ ଗଛଟି ଦୋହଲିଯାଏ । ଗଛଟି କାହିଁକି 
ହଲିଲା କିଛି ଠିକଣା କରି ନପାରି ଲୋକଟି ସେହି 
ଜାଗାରେ ସ୍ଥିର ହୋଇ ଛିଡ଼ା ହୁଏ । ସେତେବେଳେ 
ପିଗ୍ମୀମାନେ ତା ପିଠିକୁ ଲକ୍ଷ୍ୟକରି ଶର ମାରନ୍ତି । 

କାହୁ ଓ ଜହୁମାମୁଁ ବଣ ଭିତରେ ବୁଲି ବୁଲି 
ହାଲିଆ ହୋଇ ପଡ଼ିଲେଣି । ଆଉ ଅଧୁକ ବୁଲିବାକୁ 
ତାଙ୍କ ପାଦ ଚଳୁ ନ ଥାଏ । 

ଜହ୍ମମାମୁଁ କହିଲେ-ରେ କାହ ! ଏ ବଣୂଆ 
ରାଇଜକୁ ଆସି ଆମେ ବହୁତ କଷ୍ଟ ସହିଲେଣି । ଚାଲ, 
ଏହିଠାରୁ ଫେରିଯିବା । 

କାହୁ-ନା, ମାମୁଁ ! ଏ ଦେଶର ଗୋଟାଏ ଗପ 
ଣିବାକୁ ମୋର ଭାରି ଇଚ୍ଛା । 

ଜହୁମାମୁଁ କାହୁ କଥା ଏଡ଼ିଦେଇ ପାରିଲେ ନାହିଁ । 

କାହ ଟେକୀକୁ ପଚାରିଲା-ହେ ଭାଇ ! ଗୋଟାଏ 
ଗପ କହନ୍ତ କି ? 


ଟେକୀ କହିଲା-ମୋତେ ଗପସପ କିଛି ଜଣା 

ନାହିଁ । ମୋ ବ୍ରଢ଼ାବାପା ବହୁତ ଗପ ଜାଣନ୍ତି। ତାଙ୍କ 
ପାଖକୁ ଗଲେ ଗପ ଶୁଣିବ । 

କାହୁ ଓ ଜହୁମାମୁଁ ଟେକୀ ସଙ୍ଗରେ ତା” ବୃଢ଼ାବାପା 
ପାଖକୁ ଗଲେ । 

ବ୍ୃଢ଼ାବାପା ପଚାରିଲେ-କି ଗପ କହିବି ? 
ବଣଜନ୍ଧଙ୍କ ଗପ ନା ଜଳଜନ୍ତଙ୍କ ଗପ ? 

କାହୁ କହିଲା-ତମ ଇଚ୍ଛା । ଗପଟି ଆମକୁ ଭଲ 
ଲାଗିଲେ ହେଲା । 

ବୃଢ଼ାବାପା-ଗୋଟିଏ ଗରିଲା ଗପ କହିବି ଶୁଣ । 

କାହୁ- ଗରିଲା ! ଏ କିପରି ପ୍ରାଣୀ ? 

ବୃଢ଼ାବାପା-ଗରିଲା ମାଙ୍କଡ଼ ଜାତିର ଜୀବ । ଏହା 
ସହିତ ମଣିଷର ବହୁତ ମେଳ ଅଛି । ସେଥ୍ପାଇଁ ଗରିଲାକୁ 
ବଣମଣିଷ କହନ୍ତି । ଏହାର ପଛ ଦ୍ଇଗୋଡ଼ ଅପେକ୍ଷା 
ଆଗ ଦୁଇ ଗୋଡ଼ ଖୁବ୍‌ ବଡ଼ । ଏ ଦ୍ରଇଟାକୁ ହାତ 
କୁହାଯାଏ । ଆମେ ହାତରେ ଯେପରି କାମ କରୁ, 
ଗରିଲା ଆଗ ଦ୍ଇଗୋଡ଼ରେ ସେହିପରି ସବୁ କାମ 
କରେ । ଗରିଲା ଚାରି ଗୋଡ଼ରେ ମଧ୍ଯ ଚାଲେ । 
ବେଳେବେଳେ ଆମପରି ଦୁଇ ଗୋଡ଼ରେ ମଧ୍ୟ ଚାଲେ, 
କିନ୍ତୁ ସିଧା ହୋଇ ଆମଭଳି ଠିଆ ହୋଇପାରେ ନାହିଁ । 

କାହୁ“ ଏ ତ ବଡ଼ ବିଚିତ୍ର ଜୀବ ! ଏହାର 
ଲାଙ୍ୁଡ଼ ଅଛି କି ନାହିଁ ? 

ଲାଙ୍ଗୁଡ଼ ନାହିଁ । କିନ୍ଧ ଏହାର 
ଦେହ ଯାକ ବଡ଼ ବଡ଼ କଳାରଙ୍ଗର ଲୋମରେ ପୂର୍ଣ୍ଣ । 


୨୪ 


ପିଗ୍ମୀ ପିଲା 

ଜହୁମାମୁଁ-ଆମ ଦେଶର ଘୋର ଜଙ୍ଗଲ ଭିତରେ 
ଗରିଲାସବୁ ଦଳବାନ୍ଧି ରହନ୍ତି । ଗୋଟିଏ ଗୋଟିଏ ଦଳରେ 
ଚାଳିଶ ପଚାଶଟି ପର୍ଯ୍ୟନ୍ତ ଗରିଲା ଥାଆନ୍ତି । ପ୍ରତି 
ଦଳ ପୂଣି ଗୋଟିଏ ଗୋଟିଏ ଛୋଟ ଦଳରେ ବିଭକ୍ତ 
ହୋଇଥାଏ । ଛୋଟ ଦଳରେ ଗୋଟିଏ ପୂରୁଷ ଗରିଲା, 
ଗୋଟିଏ ସ୍ତ୍ରୀ ଗରିଲା, ଆଉ ଗୋଟିଏ ଦ୍ରଇଟା ଛୁଆ 
ରହନ୍ତି । ଏ ହେଉଛି ଗୋଟିଏ ଗରିଲା ପରିବାର । 

ବ୍ରଢ଼ାବାପା ପୂଣି କହିଲେ-ଗରିଲା ସବ୍ର ଏ ଗଛରୁ 
ସେ ଗଛକୁ ଡେଇଁ ଡେଇଁ ବୁଲନ୍ତି । ରାତିହେଲେ ଗଛ 
ଉପରେ ଡାଳପତ୍ର ବିଛାଇ ଦେଇ ତାହାରି ଉପରେ 
ଶୁଅନ୍ତି । 

କାହୁ  କହିଲା-ବ୍ରଢ଼ାବାପା ! ଆମକୁ ଗୋଟିଏ 
ଗରିଲା ଦେଖାଇ ଦେବ ? 

ବୂଢ଼ାବାପା-ନାହିଁରେ ପୂଅ ! ଏ ବଡ଼ ଭୀଷଣ 
ଜନ୍ମ । ଏହା ପାଖକୁ ଗଲେ ରକ୍ଷା ନାହିଁ । ଗରିଲା 
ରାଗିଗଲେ ତା ଦୁଇ ହାତରେ ଢୋଲ ପିଟିବା ପରି 
ନିଜ ଛାତିରେ ହାତ ବାଡ଼େଇ ତଡ଼ି ଆଣିଦ । ସେ 
ଶବ୍ଦ ଶୁଣିଲେ ତୁ ଛାନିଆ ହୋଇ କଚାଡ଼ିହୋଇ ପଡ଼ିବୁ । 
ଆଉ ତା'ର ଯେ ଗର୍ଜନ, ସେ ଗର୍ଜ୍ଚନରେ ବଣର 
ପାଞ୍ଚକୋଷ ପର୍ଯ୍ୟନ୍ତ ଥରି ଉଠିବ । ଆମେ ବଣରେ 
ରହି ସୃଦ୍ଧା ଗରିଲାର ପାଖ ପଶିବାକୁ ସାହସ କରୁ 
ନାହୁଁ । 

କାହୁ କହିଲା-ସତେ ! ଗରିଲା ଏପରି ଗୋଟିଏ 
ଭୟଙ୍କର ପ୍ରାଣୀ ! 

ବୁଢ଼ାବାପା-ସିଂହ, ବାଘ ଓ ହାତୀ ପରି ଅତି 
ବଳବାନ୍‌ ପ୍ରାଣୀମାନେ ସୁଦ୍ଧା ଗରିଲାକ୍ୁ ଭୟକରି ତା!” 
ପାଖ ପଶନ୍ତି ନାହିଁ । ଗରିଲା ଯେଉଁ ବଣରେ ଥାଏ, 
ସେଠାରୁ ଏମାନେ ଦୂରରେ ରହନ୍ତି । 

ଦିନକର ଘଟଣା କଥା କହୁଛି, ଶୁଣ । ବଣରେ 
ଗୋଟିଏ ଗରିଲା ପରିବାର ଥାଆନ୍ତି । ତା' ପାଖ 
ବଣରେ ଦୁଇଟା ମହାବଳ ବାଘ ଥାଆନ୍ତି । ବାଘ 
ଦ୍ୂଇଟା ରାତିରେ ଶିକାରରେ ବାହାରିଥାନ୍ତି । ପଲେ 
ହରିଣ ତାଙ୍କ ହାବ୍ରଡ଼ରେ ପଡ଼ିଗଲେ । ହରିଣଗୁଡ଼ିକ 
ପ୍ରାଣବିକଳରେ ଦଉଡ଼ି ଦଉଡ଼ି ଗରିଲାଥ୍ବା ବଣରେ 
ପଶିଗଲେ । ଭୋକିଲା ବାଘ ଦ୍ରଇଟା କଅଣ ସହଜରେ 
ଶିକାର ଛାଡ଼ିଯିବେ ? ଗର୍ଜନ ତର୍ଜନ କରି ବାଘ ଦ୍ରଇଟା 
ହରିଣଙ୍କୁ ଗୋଡ଼ାଇଲେ । ବାଘ ଗର୍ଜନ ଶୁଣି ବିଲୁଆଯାକ 
“ଂହକେ ହୋ, ହୂୁକେ ହୋ”? ରଡ଼ି ଛାଡ଼ିଲେ । ବଣ 
ଭିତରେ ହୁଲସ୍ଥଲ ପଡ଼ିଗଲା । 

କାହୁ “ଗରିଲା ପରିବାର ଡରରେ କଅଣ ବଣ 
ଛାଡ଼ି ପଳାଇଲେ ? 

ବୁଢ଼ାବାପା -ଗରିଲାମାନେ ଡରିବାର ଜନ୍ତୁ ନୁହନ୍ତି । 
ଗରିଲା ସ୍ତ୍ରୀ ଓ ତା? ଛୁଆମାନେ ଗଛର ଉପର ଡାଳରେ 
ଶୋଇଥ୍‌ଲେ । ପୁରୁଷଗରିଲା ଗଛର ମୂଳ ଡାଳରେ 
ଶୋଇଥ୍‌ଲା । ନିରୋଳା ରାତିରେ ଗୋଳମାଳ ଶୁଣି 
ତା” ନିଦ ଭାଙ୍ଗିଗଲା । କାହାର ସାହାସ ଏଡ଼େ ଯେ 
୨୭ 

ତା'ର ବଣରାଇଜରେ ଏପରି ଜୁଲମ କରୁଛି । ସେ 
ଗଛ ଉପରେ ଠିଆ ହୋଇ ତଳକୁ ଅନାଇଲା । ଘୋର 
ଅନ୍ଧାରରେ ତାକୁ କିଛି ଦେଖାଗଲା ନାହିଁ 

ଏତିକିବେଳେ ବାଘ ଦ୍ବଇଟା କୁହାଟ ମାରି 
ହରିଣଗୁଡ଼ାଙ୍କ ସେହି ଗଛ ପାଖକୁ ତଡ଼ି ଆଣିଲେ । 
ବାଘ ଦୁଇଟାର ଆଖି ଜୁଳୁଜୁଳିଆ ପୋକଙ୍କ ଆଲୁଅ 
ପରି ଦପ୍‌ ଦପ୍‌ ହୋଇ ଜଳୁଥାଏ । ଏହି ଝାପ୍ସା 


୨୮ 

ଆଲୁଅରେ ଗରିଲା ଠଉରେଇ ନେଲା ଏ ଦଇ ମୂ 
କିଏ । 


ଗରିଲା ହୁଙ୍କାର କରି ଗଛ ଉପରୂ ତଳକୁ 
ଡେଇଁପଡ଼ିଲା । ଏକା କୂଦାକେ ଯାଇ ବାଘ ଦୃହିଙ୍କ 
ପାଖରେ ହାଜର । ବାଘ ଦୁଇଟା ତଟସ୍ଥ ହୋଇ ଚାହିଁ 
ରହିଲେ । ଏ ଯେ ସାକ୍ଷାତ୍‌ କାଳପୂରୁଷ ଆସି ଆଗରେ 
ଠିଆ ହୋଇଛି । 

ଗରିଲା ଗୋଟାଏ ବାଘର ଗାଲରେ ଶକତ 
ଚାପୂଡ଼ାଟାଏ ବସାଇଦେଲା । ବାଘଟି କିଛି ଦୂରରେ 
ଛିଡ଼ିକି ପଡ଼ିଲା । ଗରିଲା ତା'ପାଖକୁ ଖେପିଆସି ତା 
ବେକକୁ ଦ୍ରଇ ହାତରେ ଜାବ୍ରଡ଼ି ଧରିଲା । ସାପ ବେଙ୍ଗକୁ 
ଧରିଲେ ବେଙ୍ଗ ଯେପରି କୈ କୈ ଶବ୍ଦ କରେ, ବାଘର 
ଗଳା ରୁନ୍ଧି ହୋଇଯିବାକୁ ସେ ସେହିପରି ବୋବାଳି 
ଛାଡ଼ିଲା । ଗରିଲା ବାଘଟାକ୍ର ଝିଙ୍କିଆଣି ଓହଳାଇ 
ଧରିଲା । ତାକୁ ଚାରିଆଡ଼େ ଘୂରାଇ ଘୂରାଇ ଗୋଟାଏ 
ଗଛରେ ପଟ୍‌ କରି ପିଟିଦେଲା । ବାଘର ଆଯୟୂଷ 
ଏତିକିରେ ଶେଷ । 

ଅନ୍ୟ ବାଘଟି ଅଳ୍ପ ଦୂରରେ ଗୋଟିଏ ବୁଦା 
ଭିତରେ ଲୁଚି ଏ ଲଢ଼େଇ ଦେଖୁଥୁଲା । ତା ସଟଙ୍ଗୀର 
ଏପରି ଦ୍ରର୍ଦଗା ଦେଖି ସେ ଆଉ ସମ୍ଭାଳିହୋଇ ରହିପାରିଲା 
ନାହିଁ । ବଜ୍ରଗମ୍ଭୀର ରଡ଼ିଟାଏ ଛାଡ଼ି ଗରିଲା ଆଡ଼କୁ 
ଖେପି ଆସିଲା । ଗରିଲା ବାଘର ଲାଙ୍ଗୁଡ଼ଟାକୁ ଧରି 
କିଛିଦୂର ଘୋଷାରି ନେଇଗଲା । ବାଘର ଦମ୍ଭ 
ଭାଙ୍ଗିଗଲା । ସେ ହାଲିଆ ହୋଇପଡ଼ିଲା । ଗରିଲା 
ତା ପେଟରେ ଗୋଟାଏ ଶକତ ମୁଥ ବସାଇଲା । 
ଏକା ମୁଥକେ ବାଘ ବିଚରା ଚିତ୍‌ପଟାଙ୍ଗ ହୋଇ ତଳେ 
ପଡ଼ିଗଲା । 

ବ୍ରଢ଼ାବାପା କହିଲେ-ମୋ ଗପ ଏତିକିରେ ଶେଷ 
ହେଲା । 

କାହୁ କହିଲା-ମଉସା ! ତମର ଏ ଗପଟି ଶୁଣି 
ତମ ଦେଶର ଆଉ ଦଶ୍ଡେ ରହିବାକ୍ର ଭରସା ହେଉନାହିଁ । 

ଜହମମାମୁଁ ତ ସହଜରେ ଡରକୂଳା । ସେ 
କହିଲେ-ରେ କାହୁ ! ଚାଲ ଏଠାରୁ ଫେରିଯିବା । ତୋତେ 
ଅନେକ ଦେଶ ବୁଲାଇ ଆଣିଲିଣି । ସେ ସବ୍ର ଦେଶର 
ପିଲାଙ୍କ ସାଙ୍ଗରେ ତୋ”ର ଚିହ୍ଵାପରିଚୟ ହେଲାଣି । 


9 


ଏବେ ମ ମୋ ଆକାଶ ରାଇଜକ ଚାଲିଯିବି । 

କାହୁ ଓ ଜହୁମାର୍ମୁଁ ଠେକୁଆ ପିଠିରେ ବସିଲେ । 
ଠେକୁଆ ଉଡ଼ି ଉଡ଼ି ଯାଇ ଆଖିପିଛୁଳାକେ କାହୁଘଘର 
ବାଡ଼ିଦୁଆରରେ ଓହ୍ଲାଇଲା । 

ଜହ୍ମମାମୁଁ କାହୁଠାରୁ ବିଦାୟ ନେଇ ଆକାଶ 
ରାଇଜକୁ ଉଡ଼ିଗଲେ । ଗଲାବେଳେ କହିଗଲେ-ରେ 
ଭଣଜା, ମୋ ରାଇଜରେ ପିଲାପିଲି ନାହାନ୍ତି । ଆନନ୍ଦ 
ଦେବ କିଏ ? ତୁ ତୋ ସାଙ୍ଗ ପିଲାଙ୍କ ସାଙ୍ଗରେ 
ମଉଜ କର । ସମୟ ସୁବିଧା ହେଲେ ପୂଣି କେବେ 
ତୋ ପାଖକୁ ଆସିବି । 

ଜହୁମାମୁଁ ଚାଲିଯିବାରୁ କାହୁ ମୁହଁ ଫିକା ପଡ଼ିଗଲା । 
ସେଦିନ ଜହ୍ମମାମୁଁ ଆଉ କାହ ପାଖକୁ ଆସି ନାହାନ୍ତି । 

୪ ସୂର୍ଯ୍ୟୋଦୟ ଦେଶ : ଢାପାନୀ ପିଲା 

୪ ବରଫ ଦେଶ : ଏସିମୋ ପିଲା 

